

खबर संक्षेप

चोरों ने छह तोले सोना 780 ग्राम चांदी उड़ाई

मुलाना। डुलियाना में एक सूने मकान को निशाना बनाकर करीब 6 तोले सोने और 780 ग्राम चांदी के गहने व 50 हजार रुपये की नकदी चोरी कर ली। वारदात की सूचना मिलते ही पुलिस ने मौके पर पहुंचकर जांच शुरू कर दी है।चोरों ने घर के अंदर रखी दो अलमारियों के ताले तोड़ दिए थे। जांच करने पर पता चला कि चोरों ने अलमारियों में रखे करीब 6 तोले सोने और 780 ग्राम चांदी के कीमती गहने व 50 हजार रुपये की नकदी चोरी कर ली। चोर गहनों की खाली डिब्बियां मौके पर ही छोड़ गए। पीड़ित अशोक के अनुसार, चोरी की गई 50 हजार रुपये की नकदी में से 40 हजार रुपये कमेटी के थे, जिसे उन्होंने घर में रखा हुआ था।

चोरों ने दिन दहाई सूने घर से चुराई हजारों रुपये की टुट्टिया

यमुनानगर। शहर के हुड्डा सेक्टर 17 में चोरों ने दिन दहाई सूने घर में घुस कर करीब 40 हजार रुपए कीमत की टुट्टिया चोरी कर ली। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। जानकारी के अनुसार हुड्डा सेक्टर 17 निवासी आकाश धीमान ने पुलिस को दी शिकायत में बताया कि 20 जून को वह दोपहर के समय किसी काम से घर से बाहर गया था। जब वह पौने चार बजे घर वापस लौटा तो घर में सामान बिखरा मिला। जांच करने पर घर से बाथरूम, रसोई व अन्य जगहों पर लगी टुट्टिया गायब मिली। जिनकी कीमत करीब 40 हजार रुपये है। उसने चोरी की सूचना पुलिस को दी।

रादौर में 23 जून तक नहीं खुलेंगी ज्वेलर्स की दुकानें

रादौर। स्वर्णकार एसोसिएशन रादौर द्वारा कस्बा में 23 जून तक ग्रीष्मकालीन अवकाश घोषित करके दुकानें बंद करने का निर्णय लिया है। अब रादौर कस्बा में 24 जून को स्वर्णकारों की दुकानें खुलेंगी। एसोसिएशन के प्रधान पवन वर्मा ने बताया कि हर वर्ष की भांति इस बार भी स्वर्णकार एसोसिएशन की ओर से ग्रीष्मकालीन अवकाश को लेकर सभी स्वर्णकारों की 23 जून तक कस्बा में दुकानें बंद रहेंगी। इस दौरान स्वर्णकार अपने परिवारों के साथ भ्रमण के लिए जा रहे हैं।

सड़क हादसे में किसान की मौत

कुरुक्षेत्र। लाडवा में इंद्रो रोड पर हुए एक्सीडेंट में किसान की मौत हो गई। हादसे में किसान के फिर में ज्यादा चोट लगी थी। पहले उसे लाडवा के सरकारी अस्पताल ले गया गया, जहां से कुरुक्षेत्र और फिर पीजीआई चंडीगढ़ रेफर कर दिया गया। यहां इलाज के दौरान किसान ने दम तोड़ दिया। मृतक किसान की पहचान राजबीर (57) निवासी गोबिंद गढ़ के रूप में हुई। राजबीर सुबह बाइक पर अपने खेत से घर लौट रहा था। इस दौरान उसकी बाइक को कार ने टक्कर मार दी। राजबीर का इकलौता बेटा विनोद कुमार साउदी अरब गया है। उसे घटना की सूचना दी गई है।बिंदगढ़ गांव के पूर्व सरपंच राजबीर सिंह ने बताया कि वे सुबह करीब 8 बजे वह बड़ौदी गांव के पास इंद्रो-लाडवा रोड पर पेट्रोल पंप के पास खड़ा था।

युवक पर हमला कर किया जान से मारने का प्रयास

यमुनानगर। गांव हाफिजपुर में काम से घर लौट रहे युवक पर तलवार व गंडासी से हमला कर उसे जान से करने का प्रयास किया। गंभीर रूप से घायल युवक का इलाज अस्पताल में चल रहा है। पुलिस ने मामले की जांच के बाद दो आरोपी युवकों को नामजद करते हुए कुछ अन्य के खिलाफ केस दर्ज कर कार्रवाई शुरू कर दी। जानकारी के अनुसार गांव जगुडी निवासी अमरनाथ ने थाना छप्पर पुलिस को दी शिकायत में बताया कि उसका कुछ दिन पहले सुनील व आर्यन के साथ किसी बात को लेकर झगड़ा हो गया था।

अंबाला में पुराने ठेकेदार ने उठाए सवाल, जांच के बीच नया टेंडर जारी 100 बेड रेस्पिरेटरी सेंटर निर्माण फिर अटका, नए टेंडर पर विवाद गहराया 24.58 करोड़ रुपये की योजना के निर्माण में एजेंसी ने विभागीय अधिकारियों पर लगाया लापरवाही बरतने का आरोप, मुख्य अभियंता को शिकायत भेजकर खोली पोल

हरिभूमि न्यूज >>> अंबाला

अंबाला शहर में बनने वाले 100 बेड के रेस्पिरेटरी डिजीज कंट्रोल सेंटर के निर्माण में फिर पेंच फंसता दिख रहा है। सेंटर में टीबी और छाती समेत कई गंभीर रोगों के उपचार की सुविधा होगी। सेंटर के अधर में लटके निर्माण कार्य को जल्द पूरा करने के लिए लोक निर्माण विभाग ने दोबारा टेंडर तो जारी कर दिया लेकिन पहले काम कर रहे ठेकेदार ने इस पर कड़ा ऐतयाज जताते हुए विभागीय अधिकारियों को शिकायत भी भेजी है। इस पूरे प्रोजेक्ट की अनुमानित लागत करीब 24.58 करोड़ रुपये आंकी गई है। नए टेंडर में विभाग ने काम पूरा करने के लिए 24 महीने की समय सीमा तय की है। पुराने ठेकेदार ने विभागीय अधिकारियों पर मनमाने तरीके से ठेका रद्द करने का आरोप लगाते हुए मुख्य अभियंता को ठोस साक्ष्य भेजने का भी दावा किया है। मुख्य अभियंता ने आरोपों की जांच के निर्देश दिए हैं। हालांकि निर्देश के बावजूद विभाग ने दोबारा टेंडर जारी कर दिया। इस वजह से योजना का निर्माण फिर लटकता नजर आ रहा है। जनवरी 2026 में लोक निर्माण विभाग द्वारा ठेका रद्द किए जाने के बाद, संबंधित निर्माण एजेंसी श्री रामजी दास बिल्डर्स प्राइवेट लिमिटेड ने विभाग के इंजीनियर-इन-चार्ज को एक विस्तृत पत्र भेजकर अपना पक्ष रखा है। एजेंसी ने साफ कहा है कि परियोजना में हुई देरी के लिए सिर्फ वे अकेले जिम्मेदार नहीं हैं, बल्कि विभाग की ढिलाई और नियमों के उल्लंघन ने भी काम की रफ्तार पर ब्रेक लगाया।



अंबाला। सेंटर का अधर में लटका कार्य।

विभागीय लापरवाही से रुका काम, ठेकेदार का दावा

ठेकेदार धर्मेष्ट सूद ने बताया कि उनकी कंपनी को काम का अलॉटमेंट 18 अगस्त 2023 को हुआ था। लेकिन साइट पर एक पुरानी बिल्डिंग खड़ी थी जिसे खाली कराकर गिराया जाना था। विभाग ने नवंबर 2023 में बिल्डिंग खाली की, जिससे शुरुआत में ही करीब 3 महीने की देरी हो गई। साइट पर मौजूद पेड़ों को काटने के लिए वन विभाग से मंजूरी मिलने में लंबा समय लगा। 15 फरवरी 2024 को वन विभाग से क्लीयरेंस मिलने के बाद ही पेड़ हटाए जा सके, जिससे अगले 3 महीने का काम प्रभावित हुआ।

अनुबंध के नियम 21.1 के तहत विभाग को शुरुआत में कम से कम 75 प्रतिशत बाधा-मुक्त साइट देनी थी जो नहीं दी गई। सूद ने कहा कि विभागीय अधिकारियों ने लापरवाही का आरोप लगाकर टेंडर को कैसिल किया है जबकि पूरी लापरवाही विभाग की ओर से बरती गई है। लापरवाह अधिकारी कार्रवाई से बचने के लिए अब नया टेंडर लगाकर बचने की कोशिश कर रहे हैं। ठेकेदार ने कहा कि अगर उसकी शिकायत पर कार्रवाई न हुई तो वह कानूनी प्रक्रिया को भी अपनाने से पीछे नहीं हटेंगे।

1 पुरानी बिल्डिंग खाली कराने और पेड़ कटाई की मंजूरी में करीब 6 महीने का विलंब

2 सेंटर में टीबी, सीओपीडी, निमोनिया, कोविड व अन्य श्वसन रोगों का होगा इलाज

मरीजों को मिलेंगी बेहतर सुविधा

यहां बनने वाले प्रदेश के पहले रेस्पिरेटरी डिजीज कंट्रोल सेंटर में मरीजों को सांस व हृदय संबंधी बीमारियों दमा, क्रांनिक ऑब्स्ट्रक्टिव पल्मोनरी डिजीज (सीओपीडी), निमोनिया, आईएलडी, टीबी, कोविड, जीका से पीड़ित रोगियों का बेहतर इलाज होगा। इस सेंटर की कैपिसिटी शुरुआत में 100 बेड रहेंगी। यह सेंटर 5 मंजिला होगा। इसमें टीबी, एमडीआर टीबी एड्स, पल्मोनरी डिजीज के लिए अलग-अलग आईसीयू व सीसीयू होंगे। इसी प्रकार सभी बीमारियों के लिए पुरुषों व महिलाओं के वार्ड भी अलग होंगे। दो एकड़ में बनने वाला यह सेंटर पुराने टीबी अस्पताल के भवन को दहाकर बनाया जा रहा है। सेंटर में टीबी क्लीनिक, एमडीआर टीबी क्लीनिक, पोस्टर ट्यूबरक्यूलर टीबी क्लीनिक, आईएलडी क्लीनिक, ज्यूनीटिक डिजिसिस क्लीनिक, जनरल हृदय ओपीडी, लंग कैंसर क्लीनिक, एआरटी क्लीनिक, एलर्जी एंड इम्यूनोथेरेपी क्लीनिक, टबैको सीसेशन क्लीनिक, स्लीप लैब, ईएनटी क्लीनिक, ऑडियोमेट्री क्लीनिक, एचआईवी काउंसिलिंग सेंटर, फिजियोथेरेपी रूम एवं अन्य ओपीडी होंगी। यहां स्टेट ऑफ आर्ट प्रयोगशाला बनाई जाएगी जहां 24 घंटे के भीतर ही सैपल रिपोर्ट तैयार होंगी।

तरावड़ी के वार्ड नं. 2 में नालियां जाम होने से गंदा पानी सड़कों पर, लोगों के लिए मुसीबत

हरिभूमि न्यूज >>> तरावड़ी

तरावड़ी के वार्ड नं. 2 के मुख्य मार्ग पर नालियों के जाम होने की वजह से गंदा पानी सड़क पर ओवरफ्लो होने से शहर के लोगों को भारी परेशानियों का सामना करना पड़ रहा है। गालियों की मुख्य नालियां जाम

होने से सड़क पर गंदा पानी जमा होने के कारण राहगीरों, और गली के लोगो का निकलना मुश्किल हो गया है। स्थानीय निवासियों का कहना है कि काफी समय से नालियों की नियमित सफाई नहीं होने के कारण यह समस्या लगातार बढ़ती जा रही है। वार्ड वासियों के अनुसार सुबह और शाम के समय



तरावड़ी। गली में ओवरफ्लो होती नालियों के कारण सड़क पर फैला गंदा पानी, व नालियों से जाल गायब होने से ईटी ढके हुये। सड़क पर पानी भर जाने से सबसे ज्यादा दिक्कत बच्चों, बुजुर्गों और महिलाओं को होती है। वहीं सड़क पर फैली गंदगी और बदबू से आसपास के लोगों का जीना दूभर हो गया है। लोगों ने आर्शाक जताई कि यदि जल्द समाधान नहीं किया गया तो बरसात के दिनों में स्थिति और गंभीर हो सकती है। नालियों के कई जाल गायब है। जोकि बुजुग



महिलाओं एवं बच्चों के खतरा बने हुये है। वार्ड के डैविड, काकू, दिनेश, हैप्पी, पंकज कुमार, नरेन्द्र कुमार, शन्टी शर्मा, ओमप्रकाश, का कहना है कि कई बार नगर पालिका अधिकारियों को शिकायत देने के बावजूद समस्या का स्थायी समाधान नहीं किया गया। नालियों में जमा कचरा और गंद के कारण

■ संधिध कॉल या मैसेज पर विश्वास न करें, किसी भी प्रकार की बैंकिंग जानकारी सांझा करने से बचे

हरिभूमि न्यूज >>> पानीपत

पानीपत पुलिस ने साइबर अपराध पर अंकुश लगाने व आमजन को साइबर अपराध के विरुद्ध जागरूक करने के उद्देश्य से एडवाइजरी जारी करते हुए नागरिकों से अनुरोध किया है कि वे केवाईसी अपडेट करने के नाम पर हो रही साइबर ठग से सावधान रहें। साइबर ठग अपराध करने के नए नए तरीके अपनाकर लोगों के साथ ठगी की वारदातों को अंजाम दे रहे है। साइबर ठग अब केवाईसी अपडेट के नाम पर लोगों को ठगी का शिकार बना रहे है। वहीं, पुलिस अधीक्षक भूपेंद्र सिंह ने कहा कि साइबर ठग स्वयं को बैंक अधिकारी के रूप में प्रस्तुत करते है और फर्जी



पानीपत। पुलिस कप्तान भूपेंद्र सिंह।

एसएमएस, कॉल या ई मेल कर यह कहते है कि यदि आपने अभी केवाईसी अपडेट नहीं कराया तो आपका खाता ब्लाक हो जाएगा। साइबर ठग केवाईसी अपडेट के बहाने लोगों से बैंक, यूपीआई और वॉलेट खातों की संवेदनशील जानकारी लेते है। फिर आगे की प्रक्रिया के बहाने ओटीपी नंबर लेकर बैंक खाते से रूपए निकाल लेते है। नागरिकों को ठगी का तब पता चलता है, जब उन्हें निकासी का मैसेज आता है।

ये सावधानी बरते

ऐसे कॉल या मैसेज आने पर शांत रहें, कोई जानकारी सांझा न करें। बैंक में जाकर ही केवाईसी कराए। बैंक डिटेल्स, पासवर्ड, ओटीपी या पिन किसी से भी सांझा न करें। किसी भी संदिग्ध लिंक पर क्लिक न करें। वहीं, ठगी का शिकार होने पर तत्काल राष्ट्रीय साइबर अपराध हेल्पलाइन 1930 पर कॉल करें। वेबसाइट पर ऑनलाइन शिकायत दर्ज करें। नजदीकी पुलिस स्टेशन या साइबर क्राइम थाना में रिपोर्ट दर्ज कराएं। इधर, पुलिस अधीक्षक भूपेंद्र सिंह ने कहा कि कोई भी बैंक या अधिकृत संस्था ओटीपी, पासवर्ड, या यूपीआई पिन नहीं मांगती। खाते से संबंधित कोई भी जानकारी बैंक जाकर प्राप्त करें। उन्होंने नागरिकों से अपील है कि साइबर ठगी से बचने के लिए सतर्क और जागरूक रहें। आपकी सावधानी ही आपकी सुरक्षा है।

सीएम ने कुरुक्षेत्र को दी विकास और विरासत की ऐतिहासिक सौगातें : सुभाष सुधा गुरु रविदास भवन व म्यूजियम बनाने की मिली मंजूरी

हरिभूमि न्यूज >>> कुरुक्षेत्र

हरियाणा के पूर्व राज्यमंत्री एवं वरिष्ठ भाजपा नेता सुभाष सुधा ने मुख्यमंत्री नायब सिंह सैनी द्वारा कुरुक्षेत्र के लिए स्वीकृत दो महत्वपूर्ण एवं दूरदर्शी परियोजनाओं पर उनका हृदय से आभार व्यक्त करते हुए कहा कि यह निर्णय कुरुक्षेत्र के सर्वांगीण विकास, सांस्कृतिक संरक्षण तथा स्वास्थ्य सेवाओं के सुदृढ़ीकरण की दिशा में एक ऐतिहासिक मील का पत्थर सिद्ध होगा। उन्होंने कहा कि मुख्यमंत्री नायब सिंह सैनी ने कुरुक्षेत्र में गुरु रविदास भवन और म्यूजियम बनाने की मंजूरी दी है। इसे सिख म्यूजियम की तर्ज पर तैयार किया जाएगा। यह प्रोजेक्ट लगभग 24 महीनों में 76.60 करोड़ रुपये की अनुमानित लागत से पूरा हो जाएगा। यह सुविधा आस्था और सांस्कृतिक विरासत का एक महत्वपूर्ण केंद्र बनेगी और कंस्ट्रक्शन की क्वालिटी से कोई समझौता नहीं किया जाएगा।



465 करोड़ की परियोजना से स्वास्थ्य सेवाएं होंगी मजबूत

पूर्व राज्यमंत्री सुभाष सुधा ने कहा कि मुख्यमंत्री द्वारा कृष्णा आयुष यूनिवर्सिटी में अत्याधुनिक आयुष हॉस्पिटल की स्थापना की स्वीकृति देना एक दूरदर्शी निर्णय है। कृष्णा आयुष यूनिवर्सिटी में एक आयुष हॉस्पिटल बनाने की भी मंजूरी दी। इस प्रोजेक्ट पर लगभग 465 करोड़ रुपये का अनुमानित खर्च आएगा। इस परियोजना के माध्यम से आयुर्वेद, योग, प्राकृतिक चिकित्सा तथा भारतीय चिकित्सा पद्धतियों को नई मजबूती मिलेगी। इससे न केवल प्रदेश के नागरिकों को बेहतर स्वास्थ्य सुविधाएं उपलब्ध होंगी, बल्कि कुरुक्षेत्र राष्ट्रीय स्तर पर आयुष चिकित्सा एवं अनुसंधान के महत्वपूर्ण केंद्र के रूप में स्थापित होगा। लगभग 465 करोड़ रुपये की लागत से बनने वाला यह अत्याधुनिक आयुष हॉस्पिटल का कार्य जल्द ही शुरू कर दिया जाएगा।

समन्वयक डॉ. राजेश मेहरा ने अपने संबोधन में बच्चों के महत्त्वपूर्ण विकास में परिवार की मानसिकता विकास पर प्रकाश डाला। उन्होंने कहा कि स्वस्थ पारिवारिक वातावरण बच्चों के भावनात्मक और मानसिक विकास की मजबूत नींव तैयार करता है। 23 जून को आयोजित होने वाले सत्र में 'जीवन मूल्य और उद्देश्यमूलक' विषय पर विशेष प्राथमिकता दिया जाएगा। इस अवसर पर डॉ. निधि शर्मा, डॉ. कमल कुमार तथा डॉ. विजय कुमार सहित महाविद्यालय के अन्य शिक्षण सदस्य उपस्थित रहे।

खबर संक्षेप

नशे के विरुद्ध बापौली में किया जागरूक

पानीपत। पानीपत पुलिस जिले को नशा मुक्त बनाने की दिशा में जागरूकता अभियान चलाए हुए है। इसी कड़ी में पुलिस की नशा मुक्त अभियान की टीम ने गांव बापौली में ग्रामीणों से संवाद स्थापित कर नशे के दुष्परिणामों की जानकारी देकर जागरूक किया। पुलिस टीम ने ग्रामीणों को नशे के सेवन से होने वाले शारीरिक, मानसिक और सामाजिक नुकसान के बारे में विस्तार से बताया।

बंगाल पुलिस की पानीपत में रेड

पानीपत। पश्चिम बंगाल पुलिस ने पानीपत के गांव सिवाह में दबिश दी और वहां से एक किशोरी को बरामद किया। बंगाल पुलिस का दावा है कि एक युवक ने किशोरी का अपहरण किया और पानीपत के गांव सिवाह ले आया और यहां पर किराये के मकान में अपहृत किशोरी के साथ रहने लगा। पुलिस ने आरोपी युवक को गिरफ्तार कर लिया। बाल कल्याण समिति के चेयरमैन केदार दत्त कौशिक ने बताया कि बाल कल्याण समिति ने किशोरी की काउंसिलिंग कर उसे परिजनों के सुपुर्द कर दिया है।

व्हाट्सएप स्टेटस से पति-पत्नी में विवाद, की पटाई

पानीपत। पानीपत में व्हाट्स एप पर पत्नी द्वारा अपना स्टेटस लगाने से शुरू हुआ दंपति के बीच का विवाद इतना बढ़ा की मामला थाने तक पहुंच गया। महिला ने महिला संरक्षण कार्यालय में प्रार्थनापत्र देकर पति पर मारपीट करने के आरोप लगाए हैं। वहीं, पति का कहना है कि पत्नी ने ही व्हाट्सएप पर स्टेटस लगाकर रिश्तेदारों में उन्हें बदनाम किया है। इधर, महिला संरक्षण अधिकारी रजनी गुप्ता ने बताया कि दोनों पक्षों की काउंसिलिंग की है। फिलहाल दोनों को एक सप्ताह का समय दिया है। एक सप्ताह बाद उनकी दोबारा फिर से काउंसिलिंग की जाएगी।

करंट लगने से मिस्त्री की मौत, केस दर्ज

पानीपत। पानीपत के मॉडल टाउन स्थित एक होटल में काम करते समय करंट लगने से बिजली मिस्त्री जुल्फकार निवासी लोनी, गाजियाबाद जिला पानीपत की मौत हो गई। इधर, थाना मॉडल टाउन प्रभारी जगमिन्द्र सिंह ने बताया कि पुलिस ने पोस्टमार्टम के बाद जुल्फकार का शव उसके परिजनों को सौंप दिया। वहीं परिजनों ने इस मामले में किसी भी कार्रवाई से इंकार कर दिया। इसके बाद पुलिस ने मृतक जुल्फकार के भाई गुलजार के बयान दर्ज किए। वहीं जुल्फकार की मौत से उसके परिजनों का रो रो कर बुरा हाल है।

मानसून से पहले आपदा प्रबंधन की तैयारी शुरू

पानीपत। पानीपत में संभावित बाढ़ के खतरे को देखते हुए राज्य सरकार ने पानीपत जिला प्रशासन को अलर्ट पर रखते हुए आपदा प्रबंधन से जुड़ी तैयारियों को समय रहते पूरा करने के निर्देश दिए हैं। इसी कड़ी में बुधवार को हरियाणा राजस्व एवं आपदा प्रबंधन विभाग के सचिव डीके बहरा ने पानीपत प्रशासन के साथ वीडियो कॉन्फ्रेंसिंग के माध्यम से व्यापक समीक्षा बैठक की। बैठक में संभावित बाढ़ से निपटने की रणनीति, संसाधनों की उपलब्धता और विभिन्न विभागों के बीच बेहतर समन्वय को लेकर गहन चर्चा की गई। उन्होंने अधिकारियों से सख्त निर्देश देते हुए कहा कि विकास कार्यों में किसी तरह की लापरवाही बर्दाश्त नहीं की जाएगी।

अंसल सोसाइटी में आर डब्ल्यू के चुनाव की तैयारी

पानीपत। अंसल सुशांत सिटी रेंजिडेंट वेलफेयर एसोसिएशन द्वारा चालू वर्ष के चुनाव कार्यक्रम एवं ब्लॉकवार मनदाता व डेलीगेट सूची जारी कर दी गई है। एसोसिएशन के सचिव सुरेंद्र राणा ने बताया कि एसोसिएशन द्वारा जारी सूची के अनुसार कॉलोनी में कुल 1122 मतदाता हैं। जिनके द्वारा कुल 117 डेलीगेट चुने जाएंगे। प्रत्येक ब्लॉक से मतदाताओं की संख्या के अनुसार डेलीगेट निर्धारित किए गए हैं। इसके बाद अंसल सुशांत सिटी वेलफेयर एसोसिएशन पानीपत के मुख्य चुनाव की प्रक्रिया शुरू होगी। इस अवसर पर चुनाव अधिकारी अशोक मेहता, सहायक चुनाव अधिकारी संदीप गोस्वामी, सुरेन्द्र राणा मौजूद रहे।

नवविवाहिता ने किया था सुसाइड, चार महीने पहले हुई थी शादी अस्पताल में शव संरक्षण पर विवाद खराब हालत में मिला महिला का शव

शवगृह में रखे नवविवाहिता के शव में सड़ कर पड़ गए थे कीड़े और उसमें कीड़े पड़ गए, मृतका की पहचान 22 वर्षीय सरिता के रूप में हुई पहचान

हरिभूमि न्यूज ►► पानीपत

पानीपत समालखा के नागरिक अस्पताल में स्वास्थ्य विभाग की गंभीर लापरवाही सामने आई है। अस्पताल के शवगृह में रखा एक नवविवाहिता का शव सड़ जाने और उसमें कीड़े पड़ने का मामला सामने आया है। शव की हालत देखकर परिजनों का गुस्सा फूट पड़ा और उन्होंने अस्पताल परिसर में जमकर हंगामा करते हुए प्रशासन पर लापरवाही के आरोप लगाए।

मृतका की पहचान 22 वर्षीय सरिता के रूप में हुई है। सरिता की शादी करीब चार महीने पहले सोनीपत जिले के मोहम्मदाबाद गांव में हुई थी। उसके चाचा राम निवास न बताया कि करीब एक माह पहले ससुराल पक्ष के लोग उसे मायके मच्छलौली गांव छोड़ गए थे। जब परिवार ने इसका



पानीपत। अस्पताल में हंगामा करते परिजन।

पोस्टमार्टम से पहले शवगृह में रखा गया था शव

घटना की सूचना मिलने के बाद पुलिस मौके पर पहुंची और शव को कब्जे में लेकर समालखा नागरिक अस्पताल के शवगृह में रखवा दिया। रविवार को पोस्टमार्टम नहीं हो सका, जिसके चलते शव को रातभर शवगृह में रखा गया। सोमवार दोपहर जब परिजन पोस्टमार्टम के लिए अस्पताल पहुंचे तो उन्हें बताया गया कि शव की हालत खराब हो चुकी है। परिजनों का आरोप है कि शवगृह का फ्रीजर खराब था, जिसके कारण शव सड़ गया और उसमें कीड़े पड़ गए। शव की स्थिति इतनी खराब थी कि उसकी पहचान करना भी मुश्किल हो रहा था। परिजनों ने आरोप लगाया कि अस्पताल प्रशासन की लापरवाही के कारण उन्हें यह दर्दनाक स्थिति देखने को मिली।

कारण जानने की कोशिश की तो ससुराल पक्ष की ओर से कोई संतोषजनक जवाब नहीं दिया गया।

ससुराल पक्ष से संपर्क नहीं होने से थी परेशान

परिजनों के अनुसार, सरिता ने कई बार अपने पति और ससुराल पक्ष के अन्य लोगों से फोन और संदेशों के माध्यम से संपर्क करने का प्रयास किया, लेकिन किसी ने जवाब नहीं दिया। इससे वह मानसिक रूप से परेशान रहने लगी थी। परिजनों का आरोप है कि ससुराल पक्ष की कथित प्रताड़ना और उपेक्षा से तंग आकर उसने रविवार को चुन्नी से फंदा लगाकर आत्महत्या कर ली।

अस्पताल में जमकर हुआ हंगामा

शव की हालत देखकर परिजनों ने अस्पताल परिसर में जमकर हंगामा किया। उन्होंने अस्पताल प्रशासन और पुलिस पर लापरवाही का आरोप लगाते हुए जिम्मेदार अधिकारियों के खिलाफ कार्रवाई की मांग की। परिजनों का कहना है कि यदि शवगृह की व्यवस्था दुरुस्त होती तो शव इस स्थिति में नहीं पहुंचता।

पानीपत सिविल अस्पताल भेजा गया शव

विवाद बढ़ने के बाद शव को पोस्टमार्टम के लिए पानीपत के सामान्य अस्पताल के शवगृह में भिजवाया गया। वहां विशेषज्ञ चिकित्सकों की निगरानी में पोस्टमार्टम की प्रक्रिया पूरी की जाएगी।

जांच और कार्रवाई की मांग

घटना के बाद स्वास्थ्य विभाग की व्यवस्थाओं पर सवाल खड़े हो गए हैं। परिजनों ने मामले की उच्च स्तरीय जांच कर दोषी कर्मचारियों और अधिकारियों के खिलाफ कड़ी कार्रवाई की मांग की है।

भारतीय संस्कृति की धरोहर है योग: भाटिया महिलाएं आर्थिक रूप से स्वाभिलंबी बन देश विकास में देंगी योगदान: संजय भाटिया

■ करो योग, रहो निरोग सिर्फ एक नारा नहीं, खुशहाल जीवन

हरिभूमि न्यूज ►► पानीपत

भाजपा के जिला उपाध्यक्ष नवीन भाटिया ने कहा कि योग भारत की प्राचीन संस्कृति और अमूल्य विरासत है। यह केवल शारीरिक व्यायाम नहीं, बल्कि शरीर, मन और आत्मा को संतुलित करने की एक जीवनशैली है। भाजपा जिला उपाध्यक्ष नवीन भाटिया दक्षिण मंडल वार्ड 15 में हुडा सेक्टर 12 के महर्षि दयानंद पार्क में योग शिविर आयोजित प्रधानमंत्री नरेंद्र मोदी के राष्ट्रसेवा, जनकल्याण एवं विकास को



पानीपत। महर्षि दयानंद पार्क में योग शिविर में भाग लेते नवीन भाटिया आदि।

समर्पित, सफलता व बेमिसाल नेतृत्व के 12 वर्ष पूर्ण होने के उपलक्ष्य में बतौर मुख्यातिथि शिरकत की। इस कार्यक्रम में वार्ड के युवा, महिला, बजुर्गों के साथ बच्चों ने भाग लिया। नवीन

भाटिया ने कहा करो योग, रहो निरोग सिर्फ एक नारा नहीं, बल्कि स्वस्थ और खुशहाल जीवन जीने का सबसे बेहतरीन मंत्र है। वहीं, आज की भाग्यौड़ भरी जिंदगी में योग हमारे शरीर,

मन और आत्मा को आपस में जोड़ने का काम करता है। उन्होंने बताया आज पूरा देश और दुनिया 'करो योग, रहो निरोग' के नारे के साथ योग के रंग में रंगा नजर आ रहा है। सुबह की पहली किरण के साथ ही पार्कों, खेल मैदानों और ऐतिहासिक स्थलों पर लाखों लोग एक साथ योग मुद्राओं में लीन दिख रहे हैं। बच्चे हों या बुजुर्ग, हर उम्र के लोगों में स्वास्थ्य और मानसिक शांति को लेकर एक अद्भुत उत्साह देखने को मिला। दवाइयों पर निर्भरता कम करने और एक खुशहाल जीवन जीने का सबसे सरल रास्ता योग है। खुद भी योग अपनाएं और अपने परिवार को भी इसके प्रति जागरूक करें। याद रखें करो योग, रहो निरोग।

■ आसन कलां गांव में सांसद ने किया ब्यूटीसीन केंद्र का उद्घाटन

हरिभूमि न्यूज ►► पानीपत

पंडित दीन दयाल उपाध्याय ने अंत्योदय का सिद्धांत दिया, जिसका उद्देश्य सबसे ज्यादा जरूरतमंद का विकास करके उसकी मुख्य धारा में लाना है, वहीं, इस कल्याणकारी काम को केंद्रीय मंत्री मनोहर लाल के नेतृत्व में चल रहा अंत्योदय फाउंडेशन पूरी शिद्दत से कर रहा है, ये शब्द राज्य सभा सांसद संजय भाटिया ने गांव आसन कलां में फाउंडेशन द्वारा संचालित ब्यूटीसीन केंद्र का उद्घाटन करते हुए कहे। उन्होंने कहा कि आज के समय में



पानीपत। ब्यूटीसीन केंद्र का शुभारंभ करते हुए सांसद संजय भाटिया।

ब्यूटीसीयन क्षेत्र में रोजगार के बड़े अवसर है। इस सेंटर से प्रशिक्षण प्राप्त कर बहन एक अच्छी व सम्मानजनक आजीविका प्राप्त कर सकेगी। उन्होंने कहा कि महिलाएं आर्थिक रूप से स्वाभिलम्बी बन अपने परिवार का सहारा बन सकेंगी और देश के विकास में अपना योगदान दे सकेंगी। इधर, केंद्रीय मंत्री मनोहर लाल के प्रतिनिधि गजेन्द्र सलूजा ने कहा कि अंत्योदय फाउंडेशन महिलाओं, युवाओं एवं गरीब लोगों को आत्मनिर्भर बना रहा है।



बीएलओ घर-घर जाकर कर रहे वोटों का सत्यापन

पानीपत। पानीपत के अंसल सुशांत सिटी में विशेष गहन पुनरीक्षण एसआईआर का कार्य जल-शोर से चल रहा है। इस अभियान के तहत बूथ लेवल अधिकारी बीएलओ घर-घर जाकर मतदाताओं का सत्यापन कर रहे हैं तथा जनता से संपर्क स्थापित कर आवश्यक जानकारी जुटा रहे हैं। इस दौरान भाजपा के कार्यकर्ता भी बीएलओ के सहयोग में सक्रिय भूमिका निभा रहे हैं। भाजपा कार्यकर्ता गुलशन तलवाड़ एवं सुरेश गुम्बर क्षेत्र में चल रहे इस अभियान में बीएलओ का सहयोग कर रहे हैं। गुलशन तलवाड़ ने बताया कि अंसल सुशांत सिटी में कुल तीन बूथ हैं और तीनों बूथों पर वोटों की जांच एवं सत्यापन का कार्य जारी है। उन्होंने बताया कि बूथ संख्या 107 पर कुल 1,434 मतदाता दर्ज हैं, जबकि बूथ संख्या 108 पर 1,496 मतदाता हैं। इसी प्रकार बूथ संख्या 109 पर कुल 1,064 मतदाता पंजीकृत हैं। उन्होंने कहा कि एसआईआर अभियान के माध्यम से मतदाता सूची को अधिक सटीक और अद्यतन बनाने का प्रयास किया जा रहा है, ताकि प्रत्येक पात्र नागरिक का नाम मतदाता सूची में सही रूप से दर्ज रहे।

15वीं जिला ओपन बैडमिंटन के विजेता पुरस्कृत

युवाओं को आगे बढ़ने की सीख देते हैं खेल: कपूर

हरियाणा चैंपियनशिप में करेंगे प्रतिनिधित्व करेंगे, पुरुष युगल में अभिषेक व विश्वेद रहे द्वितीय

हरिभूमि न्यूज ►► पानीपत

पानीपत। पानीपत जिला बैडमिंटन एसोसिएशन (पीडीबीए) के तत्वावधान में आर्य पीजी कॉलेज के बैडमिंटन हॉल में आयोजित तीन दिवसीय 15वीं जिला ओपन बैडमिंटन प्रतियोगिता का समापन सोमवार को पुरस्कार वितरण



पानीपत। ओपन बैडमिंटन के विजेता खिलाड़ी अतिथियों के साथ।

समारोह के साथ हुआ। वहीं, मुख्य अतिथि उद्योगपति पंकज कपूर ने विजेताओं को पुरस्कृत किया। इधर, पुरुष युगल में आदित्य मलिक एवं कार्तिक मलिक ने पहले और अभिषेक वत्स एवं विश्वेंद्र दूसरे

स्थान पर रहे, मिश्रित युगल के विजेता अभिषेक वत्स एवं भक्ति सहित सभी विजेताओं को पदक व प्रमाण-पत्र देकर सम्मानित किया। प्रतियोगिता में पुरुष एकल में ईशान नंदल ने सुधांशु को, महिला एकल

में अस्मी कादियान ने अभिष्री जेना को हराकर खिताब जीते, जबकि अंडर-11 बालिका वर्ग में खुशी ने एकल व युगल दोनों में प्रथम तथा यामिनी ने द्वितीय स्थान प्राप्त किया और अंडर-13 बालक

वर्ग में अशमान विजेता व हेमंत उपविजेता रहे। इस अवसर पर पीडीबीए के प्रधान जुगल डावर, सचिव मुकेश मदान, खजांची सतीश महाजन, मीडिया प्रभारी ओपी राणीलिया, उपप्रधान दिनेश संधूजा, सुरेंद्र शर्मा, दीपक बजाज, टैक्निकल एडवाइजर विपन शर्मा, आदित्य मलिक, कार्तिक मलिक, विश्वेंद्र, अभिषेक, सुरिंद्र शर्मा, विपन शर्मा एवं सतीश महाजन। आदि गणमान्य व्यक्ति उपस्थित रहे। पीडीबीए पदाधिकारियों ने बताया कि विजेता खिलाड़ी आगामी हरियाणा स्टेट चैंपियनशिप में पानीपत का प्रतिनिधित्व करेंगे।

खबर संक्षेप

डीसी ने समस्याओं का हल करने के लिए निर्देश
अंबाला। उपायुक्त अजय सिंह तोमर ने कहा कि समाधान शिविर आयोजित करने का उद्देश्य आम नागरिकों की शिकायतों एवं समस्याओं का प्राथमिकता के आधार पर समाधान करना है। सभी विभाग आपसी-समन्वय बनाकर लोगों की समस्याओं का त्वरित व प्रभावी समाधान करवाना सुनिश्चित करें। उपायुक्त अपने कार्यालय के सभागार में आयोजित समाधान शिविर की अध्यक्षता कर रहे थे। उपायुक्त ने शिविर में पहुंचे प्राथियों की समस्याओं को क्रमवार सुनते संबंधित विभागों के अधिकारियों को समाधान करने हेतु आवश्यक दिशा-निर्देश दिए।

योग शिविर में 200 लोगों ने लिया भाग
अंबाला। विश्व योग दिवस के अवसर परभारतीय योग संस्थान, क्रीड़ा भारती एवं ग्रेट गुड मॉर्निंग क्लब के संयुक्त तत्वावधान में गत दिवस वाटिका सिटी सेंट्रल में भव्य योग शिविर का आयोजन किया गया। इस कार्यक्रम के संयोजक पवन गर्ग रहे। अर्बन ईकाई के प्रधान पवन सिंगला और उनकी टीम ने शिविर में क्रीड़ा भारती की ओर से दीपक तथा ग्रेट गुड मॉर्निंग क्लब की ओर से अनिल गोयल की विशेष सभाभागिता रही। योग शिविर में लगभग 200 लोगों ने उत्साहपूर्वक भाग लिया।

पंचायत भवन में पच्चीस को लगेगा शिविर
अंबाला। जिला रेडक्रॉस सोसायटी सचिव विजय लक्ष्मी में बताया कि सोसायटी एवं एप्लिमको के सहयोग से दिव्यांगजनों के लिए कृत्रिम अंग एवं सहायक उपकरण उपलब्ध करवाने हेतु निरीक्षण/मापतोल शिविर का आयोजन 25 को सुबह 9 बजे पंचायत भवन अंबाला शहर में किया जाएगा। उन्होंने बताया कि इस शिविर में ट्राईसाइकिल, व्हीलचयर, कान की मशीन, कृत्रिम अंग व अन्य सहायक उपकरणों को वितरित किया जाएगा। सभी पात्र दिव्यांगजन अपने आवश्यक दस्तावेजों के साथ शिविर में अवश्य पहुंचें।

एन्युमरेशन फार्म वितरित का कार्य जारी
अंबाला। उपायुक्त एवं जिला निर्वाचन अधिकारी अजय सिंह तोमर ने बताया कि भारत निर्वाचन आयोग के आदेशानुसार मतदाता सूचियों के विशेष गहन पुनरीक्षण का कार्यक्रम जारी किया हुआ है। इस कार्यक्रम के दृष्टिगत मतदाताओं को बीएलओ घर-घर जाकर सम्बन्धित मतदाताओं को एन्युमरेशन फार्म वितरित करने का कार्य कर रहे हैं। उपायुक्त ने बताया कि बीएलओ फार्म को मतदाता के घर देना सुनिश्चित कर रहे हैं।

पशु चोरी मामले में आरोपी गिरफ्तार
अंबाला। भैंस चोरी के मामले में एक शातिर आरोपी को उत्तर प्रदेश से गिरफ्तार किया है। पुलिस ने आरोपी के कब्जे से चोरी की गई भैंस भी बरामद कर ली है। पकड़े गए आरोपी की पहचान बुरहान वासी गांव दुमजेदा, थाना चिलकाना, जिला सहारनपुर उत्तर प्रदेश के रूप में हुई है। आरोपी को 5 दिन के रिमांड पर लिया गया है। 27 अप्रैल 2026 की सुबह गांव दुराना के रहने वाले राहुल कुमार के भैंसों के घर का ताला तोड़कर त चोरों ने भैंस चोरी कर ली थी।

स्कैप से भरा ट्रक लूटने व ड्राइवर को बंधक बनाने वाले गिरोह के पांच आरोपी गिरफ्तार

अंबाला। हड़प्ते पर लूटपाट करने वाले एक शातिर गिरोह का पर्दाफाश किया है। पुलिस ने स्कैप लूटने, ड्राइवर के हाथ-पैर बांधकर उसे बंधक बनाने और झाड़ियों में फेंककर फरार होने के मामले में मुख्य 5 आरोपियों को गिरफ्तार करने में बड़ी सफलता हासिल की है। डीएसपी काइम वीरेंद्र सिंह ने मामले का खुलासा करते हुए यह जानकारी दी। 12 जून को यूपी के शमली के रहने वाले अकरम राणा ने थाना अंबाला सदर में शिकायत दर्ज कराई थी। उसके अनुसार 10 जून 2026 को देवी नगर के पास गाड़ी सवार कुछ बदमाशों ने उसे बंधक बना लिया। उसके मुंह, हाथ और पैर बांधकर पंजाब क्षेत्र को झाड़ियों में फेंक दिया और उसका स्कैप से भरा ट्रक लूटकर फरार हो गए। इस शिकायत पर तुरंत मामला दर्ज कर तत्परीक्षा को जिम्मेदारी सीआईए-1 को सौंपी गई थी। मामले की गंभीरता को देखते हुए पुलिस ने गिरोह के 5 आरोपियों को काबू कर लिया। पुलिस ने आरोपियों के कब्जे से लूटा हुआ स्कैप से भरा ट्रक, और वारंदात में इस्तेमाल की गई महिंद्रा गाड़ी सफलतापूर्वक बरामद कर ली है।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक

ऑफिस नं.: 9253681019-20, फोन : 9253681010, 9253681005

जिले में 200 जर्जर भवन चिह्नित

सात दिन के भीतर भवनों को ढहाने के लिए आदेश



घायलों की हालत खतरे से बाहर

बता दें कि तीन दिन पहले ही सब्जी मंडी में अचानक एक जर्जर भवन ढहने से उसके मलबे के नीचे दबने से दो लोग जखमी हो गए थे। मलबे में दबकर जखमी हुए लोग काफी समय से यहां सब्जी बेचने का

विभाग के पास नगर निकायों में जर्जर भवनों का आंकड़ा नहीं है। अंबाला शहर में सब्जी मंडी में हुए हादसे के बाद अब नगर निगम व अन्य निकायों ने ऐसे भवनों को

खोजना शुरू कर दिया है। एक आंकड़े के अनुसार जिला में 200 से अधिक जर्जर भवन हैं। इन भवनों में से कईयों के पास तो विभाग की तरफ से कोई नोटिस भी

दो गांव में काटे एक दर्जन कनेक्शन

जन स्वास्थ्य अभियांत्रिकी विभाग की ओर से निरंतर चल रही कार्रवाई

हरिभूमि न्यूज ►►शहजादपुर

भीषण गर्मी के मद्देनजर प्रत्येक घर तक पर्याप्त पेयजल उपलब्ध करवाने के उद्देश्य से जन स्वास्थ्य अभियांत्रिकी विभाग ने ब्लॉक के गांव भंरापुर एवं मंगलोर में विशेष अभियान चलाया। विभाग द्वारा गांवों में बड़े प्लांटों तथा अन्य स्थानों पर लगे पेयजल कनेक्शनों की जांच की गई। निरीक्षण के दौरान



शहजादपुर। अवैध कनेक्शन काटते कर्मचारी।

फोटो: हरिभूमि

पाया गया कि कुछ लोगों द्वारा घरेलू पेयजल आपूर्ति का उपयोग प्लांटों में बागवानी एवं फलटन उगाने के लिए किया जा रहा था, जिससे गांव के अन्य घरों तक पानी की आपूर्ति प्रभावित हो रही थी। इस पर विभाग ने सख्त रुख अपनाते हुए ऐसे अवैध एवं अनधिकृत कनेक्शनों

जनसंपर्क एवं भाषा विभाग की सूचनाएं लौक

अंबाला। सोशल मीडिया पर सूचना, जनसंपर्क एवं भाषा विभाग की सूचनाएं लौक करने के मामले में अब विभागीय अधिकारियों ने बेहद गंभीरता दिखाई है। विभाग के महानिदेशक कैप्टन पांडुरंग ने पूरे मामले की जांच के लिए एक स्पेशल जांच कमेटी गठित की है। यह कमेटी जांच के दौरान विभागीय की सूचनाएं लौक करने वाले अधिकारियों व कर्मचारियों का पता लगाएगी। अगर मामले की गंभीरता से जांच हुई तो इसमें कई विभागीय अधिकारियों व कर्मचारियों की मुश्किलें बढ़ सकती हैं। दरअसल अंबाला शहर के सेक्टर 7 के रहने वाले नीरज चोपड़ा ने विभाग के महानिदेशक एक शिकायत भेजकर उसने कहा था कि उसने सूचना का अधिकार अधिनयम के तहत अपने आवेदन पत्र की एडवॉस कोपी सूचना, जनसंपर्क एवं भाषा विभाग के संयुक्त निदेशक कार्यालय से ईमेल के जरिए 28 फरवरी 2026 को सुबह 9.42 पर भेजी थी। किसी विभागीय अधिकारी या फिर कर्मचारी ने उसके आवेदन की कॉपी को कुछ ही देर में सोशल मीडिया पर लौक कर दिया था।

कार्यक्रम महारास का श्रवण और मनन मनुष्य को सांसारिक बंधनों से करती है मुक्त

डॉ. स्वामी अनुभवानंद गिरि महाराज बोले: भगवान श्रीकृष्ण की लीलाएं देती हैं हमें प्रेम, सेवा, त्याग और समर्पण का संदेश

हरिभूमि न्यूज ►►अंबाला

अंबाला शहर के मथुरा नगरी स्थित श्री सनातन धर्म मंदिर में आयोजित श्रीमद्भगवत कथा के छठे दिन श्रद्धालुओं ने भक्ति, ज्ञान और वैराग्य की त्रिवेणी का अनुभूत संगम देखा। कथा व्यास परम पुंय डॉ. स्वामी अनुभवानंद गिरि महाराज वेदाचार्य ने श्रीमद्भगवत के अत्यंत महत्वपूर्ण प्रसंगों उद्धव चरित्र, महारास तथा रुक्मिणी मंगल का भावपूर्ण एवं आध्यात्मिक विवेचन करते हुए उपस्थित श्रद्धालुओं को जीवन के गूढ़



अंबाला। कथावाचक डॉ. स्वामी अनुभवानंद गिरि बच्चे को सम्मानित करते हुए।

रहस्यों से अवगत कराया। कथा के आरंभ में डॉ. स्वामी अनुभवानंद गिरि ने उद्धव चरित्र का वर्णन करते हुए

कहा कि भगवान श्रीकृष्ण ने अपने परम सखा एवं विद्वान भक्त उद्धव को वृन्दावन भेजा था।

मतदाता सूची का शुद्ध होना आवश्यक

एसआईआर अभियान को लेकर विधायक ने कार्यकर्ताओं को दिए दिशा-निर्देश

हरिभूमि न्यूज ►►बराड़ा

कांग्रेस विधायक पूजा ने सोमवार को बीएलए-2 कार्यकर्ताओं की एक महत्वपूर्ण बैठक को संबोधित करते हुए विशेष गहन पुनरीक्षण (एसआईआर) अभियान के तहत मतदाता सूची के पुनरीक्षण कार्यों की समीक्षा की। उन्होंने कार्यकर्ताओं से बीएलए-2 कार्यकर्ताओं के साथ समन्वय स्थापित कर अपने-अपने बूथों पर सभी मतदाताओं के नामों का सत्यापन कराने का आह्वान किया।



बराड़ा। कार्यकर्ताओं को दिशा निर्देश देते विधायक पूजा।

फोटो: हरिभूमि

बीएलए-2 पार्टी की रीढ़

उन्होंने बीएलए-2 कार्यकर्ताओं से घर-घर जाकर मतदाता सूची का सत्यापन करने तथा पात्र नागरिकों के नाम सूची में शामिल करवाने और अपात्र नामों को हटवाने की प्रक्रिया में सक्रिय भूमिका निभाने का आग्रह किया। उन्होंने कहा कि कांग्रेस पार्टी जमीनी स्तर पर संगठन को मजबूत करने के लिए निरंतर कार्य कर रही है और बीएलए-2 कार्यकर्ता पार्टी की रीढ़ हैं। कार्यकर्ताओं की मेहनत और समर्पण से ही संगठन की नीतियों और विचारों को जनता तक प्रभावी ढंग से पहुंचाया जा सकता है। विधायक पूजा ने कहा कि लोकतंत्र का शुद्ध और अद्यतन होना अत्यंत आवश्यक है।

दुकानदार का ब्लैकमेल करने वाली महिला के खिलाफ मामला दर्ज, गिरफ्तारी नहीं

कच्चा बाजार क्षेत्र में हनीट्रेप व ब्लैक मेलिंग के मामले में अभी पुलिस ने आरोपी को गिरफ्तार नहीं किया है। मिठाई बेचने वाले दुकानदार ने शालीमार बाग में लाख पेंडने का आरोप

महेश नगर थाना पुलिस ने आरोपी महिला के खिलाफ जबरन वसूली की धारा के तहत केस दर्ज किया है। दुकानदार का आरोप है कि उसकी चमेली पुल के पास पूरी-कचौड़ी की दुकान है। दुकान पर आईर देने के बहाने शालीमार बाग की महिला ने उसका मोबाइल नंबर ले लिया। इसके बाद महिला ने फोन पर उससे नजदीकियां बढ़ानी शुरू कर दी थी। फरवरी 2026 में महिला ने उसे शालीमार बाग स्थित अपने घर बुलाया। यहां उसके साथ शारीरिक संबंध बनाए। इसके बाद सिविल वर्दी

में आए पुलिसकर्मी उसे चौकी ले गए। यहां बदनामी के डर से भाई और दोस्तों से पैसों का इंतजाम कर उसने चौकी में ही महिला को 4 लाख रुपये नकद दे दिए। तब महिला ने लिखित समझौता किया कि वह आगे परेशान नहीं करेगी। पीड़ित का आरोप है कि समझौते के बाद भी आरोपी महिला को परेशान करना बंद नहीं किया। मई महीने में उसने उसके बड़े भाई को फोन कर 2 लाख रुपये की मांग की। भाई ने 50 हजार नकद और 1 लाख 30 हजार रुपये ऑनलाइन महिला के खाते में भेज दिए।

हेरोइन तस्करी में नाइजीरियाई नागरिक गिरफ्तार, स्टडी वीजा पर आया था

हरिभूमि न्यूज ►►अंबाला

ऑपरेशन मैदान 2.0 के तहत एंटी नारकोटिक्स सेल की टीम ने दिल्ली में छिपे नाइजीरियाई नशा तस्करी गिरफ्तार किया है। नाइजीरिया के आईएमओ स्टेट के मचाचा इकेचुकु डेविड भारत में स्टडी वीजा की आड़ में हेरोइन सप्लाई का बड़ा गैंग चला रहा था। पुलिस के अनुसार दो दिन पहले टीम ने नाकाबंदी के दौरान कुरुक्षेत्र के सुरिंदर व उसकी एक महिला साथी को बाइक सहित 55 ग्राम हेरोइन की खेप लाते काबू किया था। दोनों आरोपी दिल्ली से नशा खरीदकर अंबाला और आस-पास के जिलों में सप्लाई करने ला



तस्करी में पकड़ा गया विदेशी युवक।

रहे थे। एएससी प्रभारी निरीक्षक ऋध्रपाल ने बताया कि सूचनाओं की मदद से दिल्ली के संभावित ठिकानों पर जाल बिछाकर आरोपी को काबू किया। शुरुआती जांच में पुलिस के सामने चौकाने वाला खुलासा हुआ है।

योग को अपनाने का आह्वान



कार्यक्रम में छात्रों ने दिखाया उत्साह जीवन का अंग बनाने का संकल्प

हरिभूमि न्यूज ►►अंबाला

अंबाला शहर के एसए जैन सीनियर मॉडल स्कूल के छात्रों ने राजीव गांधी स्पोर्ट्स कॉम्प्लेक्स में अंतरराष्ट्रीय योग दिवस बहुत उत्साह के साथ हिस्सेदारी की। इस कार्यक्रम का उद्देश्य शारीरिक फिटनेस, मानसिक स्वास्थ्य और स्वस्थ जीवन शैली को बढ़ावा देने में योग के महत्व को उजागर करना

अंबाला। योग कार्यक्रम में हिस्सा लेने वाले स्कूली छात्र।

फोटो: हरिभूमि

था। छात्रों और स्टाफ सदस्यों ने पूरे दिल से इसमें हिस्सा लिया और बड़े उत्साह, अनुशासन और लगन के साथ कई तरह के योगासन किए। प्रेरणादायक संदेश ध्यान से सुने। उन्होंने सर्वांगीण स्वास्थ्य और कल्याण को पाने में योग की भूमिका पर जोर दिया। इस कार्यक्रम में छात्रों ने सक्रिय और अनुशासित भागीदारी

दिखाई। कार्यक्रम के समापन पर जलपान वितरित किया गया। इस आयोजन ने छात्रों के बीच स्वास्थ्य, सजगता (माइंडफुलनेस) और सर्वांगीण विकास के मूल्यों को सफलतापूर्वक बढ़ावा दिया। प्रबंधक समिति के माननीय सदस्यों प्रधान रजत जैन, उपाध्यक्ष डॉ. विनीत जैन, सचिव हितेश जैन, मैनेजर रितेश जैन, कोषाध्यक्ष सुनील जैन, सलाहकार रविकांत जैन और प्राचार्या डॉ. रेनु गहलावत ने प्रतिभागियों की सराहना की।

आनंद की अनुभूति

इसके पश्चात कथा व्यास ने महारास के दिव्य प्रसंग का वर्णन करते कहा कि महारास दो शरीरों का मिलन नहीं बल्कि जीव और परमात्मा के मिलन का आध्यात्मिक प्रतीक है। भगवान श्रीकृष्ण ने प्रत्येक गोपी के साथ उपस्थित होकर यह संदेश दिया कि परमात्मा अपने प्रत्येक भक्त के हृदय में विद्यमान है। उन्होंने कहा कि महा रास का वास्तविक अर्थ आत्मा का परमात्मा में पूर्ण समर्पण है। जिस हृदय में अहंकार, द्वेष और स्वार्थ समाप्त हो जाते हैं, वहां भगवान का वास होता है। महारास का श्रवण और मनन मनुष्य की सांसारिक बंधनों से मुक्त कर परम आनंद की अनुभूति कराता है।

रुक्मिणी ने पत्र लिखकर व्यास व्यक्त की

कथा के अंतिम चरण में रुक्मिणी मंगल का अत्यंत मार्मिक वर्णन किया गया। डॉ. स्वामी अनुभवानंद गिरि ने बताया कि विदर्भ की राजकुमारी रुक्मिणी भगवान श्रीकृष्ण को अपना पति मान चुकी थीं। जब उनके भाई ने उनका विवाह शिशुपाल से करने का निर्णय लिया तो रुक्मिणी ने भगवान श्रीकृष्ण को पत्र लिखकर अपनी व्यथा व्यक्त की। भगवान श्रीकृष्ण ने रुक्मिणी की प्रार्थना स्वीकार करते हुए उनका हरण कर उनसे विवाह किया। यह प्रसंग दर्शाता है कि सच्चे मन से की गई प्रार्थना कभी व्यर्थ नहीं जाती और भगवान अपने भक्तों की

पुकार अवश्य सुनते हैं। कथा के दौरान भजनों और संकीर्तन से वातावरण भक्तिमय बना रहा। इस अवसर पर डॉ. स्वामी अनुभवानंद गिरि महाराज ने कथा के दौरान जिन नब्बे बच्चों ने वाग्वन व भगवान कृष्ण का रूप धारण किया उन्हें मंदिर कमेटी के कर कमलों द्वारा पुरस्कृत किया गया। कथा का समापन मंगलवार की रात काल के सत्र में होगा तत्पश्चात भजन संध्या का भी आयोजन किया गया है जिसमें भजन गायक विवेक सबलोक गोविंद श्री राधा माधव संकीर्तन मंडल अपनी प्रस्तुति देंगे। तत्पश्चात भंडारे का आयोजन भी किया गया है।